



# இதயன்

விலை ரூபா 5-00

கடல்: 7 திருவள்ளூர் ஆண்டு 2023 மார்ச் 02 வெள்ளிக்கிழமை (14-02-1992) UTHAYAN — A Lively National Tamil Daily கதிர்: 79

**பீகாரில் 37 பேர் கொலை**  
புதுடில்லி, பெப். 14 நக்ஸலைட்டுகள் என்று கருதப்படும் ஆயுதக் கும்பலினால் இந்திய மாநிலமான பீகாரில் 37 பேர் கொல்லப்பட்டனர் 16 வீடுகள் தீவைத்துக் கொளுத்தப்பட்டன. [இ]

**முச்சந்தி முரளி**



இங்கு அனுப்புற மருந்தினர் அளவில்தான் டாக்டர்மாரையும் வைத்திருக்கப்போயினம் போலை . . .!

**பலாலி, காரைநகரில் நேற்று கடும் ஷெல் தாக்குதல்**

ஹெலியும் வேட்டுக்களை தீர்த்தது  
யாழ்ப்பாணம், பெப். 14 பலாலி, காரைநகர் முகாம் களில் இருந்து நேற்று நண்பகலுக்குப் பின்னர் கடும் ஷெல் தாக்குதல்கள் நடத்தப்பட்டன. மாலை வரை தாக்குதல்கள் தொடர்ந்தன. ஷெல் குண்டுகள் வெடித்த சத்தங்கள் யாழ். நகர் வரையும் கேட்டன. வலிகாமம் மேற்குப் பகுதிகளிலும் மற்றும் சில பகுதிகளிலும் ஷெல்கள் விழுந்து

**திருமலையில் 4 நாட்களில் 7 தமிழர் படுகொலை**

யாழ்ப்பாணம், பெப். 14 திருகோணமலை மாவட்டத்தில் கடந்த நான்கு நாட்களில் மட்டும் படையினர் மேற்கொண்ட அடாவடித் தளங்களில் ஏழு தமிழ் மக்கள் கொல்லப்பட்டனர் என்று தெரிவிக்கப்படுகிறது. கடந்த திங்களன்று கரத்தான்புரத்தில் இராணுவத்தினர் நடத்திய துப்பாக்கிச் சூட்டில் நால்வர் பலியாகினர் கரத்தான்புரத்தில் இருந்து வெருக்கல் முகத்துவாரத்துக்கு சென்று கொண்டிருந்த மக்கள் மீதே இந்தத் துப்பாக்கிச் சூடு நடத்தப்பட்டதாகத் தெரிவிக்கப்பட்டது.

**10 இலங்கை மீனவர்கள் இந்தியப் படையால் கைது**

சென்னை, பெப். 14 கன்னியாகுமரி அருகே இந்தியக்கடல் எல்லைக்குள் அத்துமீறி பிரவேசித்து மீன்பிடித்தார்கள் என்ற சந்தேகத்தின் பேரில் பத்து இலங்கை மீனவர்களை இந்தியக் கடலோரக் காவற் படையினர் கடந்த செவ்வாய்க் கிழமை கைது செய்தனர் என்றும் அவர்களின் இரண்டு படகுகளையும் காவற் படையினர் கைப்பற்றினார்கள் என்றும் தெரிவிக்கப்படுகின்றது. இதேசமயம் நடுக்கடலில் தத்தளித்த நான்கு இலங்கை மீனவர்களைத் தமிழக மீனவர்கள் காப்பாற்றி கரை சேர்த்துள்ளனர் என்று தெரிவிக்கப்படுகிறது. பின்னர் அவர்கள் நாகப்பட்டினம் பொலீஸா /6 ஆம் பக்கம் பார்க்க

## பௌத்த குருமார் வந்தால் அவர்களுடன் பேசத் தயார்

**மாத்தயா வெளியிட்ட தகவல்**

யாழ்ப்பாணம், பெப்ரவரி 14 யாழ்ப்பாணக் குடாநாட்டுக்கு பௌத்த குருமார் வந்தால் அவர்களுடன் பேசுவதற்கு நாங்கள் தயார். இங்கு இராணுவத்தை அனுப்புவதற்குப் பதிலாக, தெற்கிலிருந்து நல்லெண்ணத் தூதுக்குழுக்களை அனுப்பி இங்குள்ள மக்களின் உணர்வுகளை அறிந்தால் அதனால் பயன் ஏற்படலாம். இவ்வாறு தெரிவித்தார் விடுதலைப் புலிகள் மக்கள் முன்னணியின் தலைவர் திரு. கோ. மகேந்திரராசா (மாத்தயா).

கொழும்பிலிருந்து வெளிவரும் பத்திரிகை ஒன்றுக்கு அளித்த பேட்டியிலேயே அவர் இத்தகவலை வெளியிட்டார். அந்தப் பேட்டியில் மேலும் தெரிவிக்கப்பட்டிருப்பதாவது:- சமாதானக் குழுக்கள், மதஸ்தாபனங்களின் பிரதிநிதிகள், இன பேதமற்ற அரசியல் தலைவர்கள் இங்கு வந்து, எமது மக்களுடனும், விடுதலைப் புலிகளுடனும் கலந்து பேசி இப்பகுதி நிலைமைகளை நேரில் கண்டறிந்தால் தமிழ் மக்களின் பிரச்சினைகளைப் புரிந்துகொள்ள முடியும்.

**இனவாதம்**  
இன்று நாடாளுமன்றத்தில் ஓரிரு அரசியல் கட்சிகளின் எம். பிக்களே இனவாதப்

**இலங்கை மாணவருக்கு ரஷ்ய அரசு உதவி**

கொழும்பு, பெப். 14 ஜோர்ஜியா நாட்டில் ஏற்பட்ட உள்நாட்டுக் கலவரங்கள் காரணமாக அங்கிருந்து உடைமைகளை இழந்த நிலையில் மாஸ்கோவிற்குத் தப்பி ஓடிய இலங்கை மாணவரில் 17 பேர் கொழும்பு திரும்பவில்லை என்று அறிவிக்கப்படுகின்றது. இவர்கள் அனைவரும் மாஸ்கோவில் தங்குவதற்குத் தேவையான வசதிகளை ரஷ்ய [6 ஆம் பக்கம் பார்க்க]

## எல்லை தாண்டும் போராட்டம் இடை நடுவில் கைவிடப்பட்டது!

**காஷ்மீர் விடுதலை முன்னணி அறிவிப்பு**

ஸ்ரீநகர், பெப். 14 எல்லை ஊடுருவல் போராட்டத்தை ஜம்மு - காஷ்மீர் விடுதலை முன்னணி கைவிட்டு விட்டதாக அறிவிக்கப்படுகின்றது. ஆலாட் - காஷ்மீரின் தலைநகர் முஸ்ராபாபாத்தில் செய்தியாளர்களிடம் பேசுகையில் ஜம்மு - காஷ்மீர் விடுதலை முன்னணித் தலைவர் அமானுல்லாக்கான் இத்தகவலை வெளியிட்டார். தமது தொண்டர்களின் எல்லை தாண்டும் பயணம் தற்போதைக்கு முடிந்து விட்டதாகவும் அமானுல்லாக்கான் தெரிவித்தார். [இ-ஏ]

## யுத்தத்தால் பாதிக்கப்பட்டோருக்கு ஒருங்கிணைந்த நிவாரணம், கடன் புதிய திட்டம் தயாராகிறது

யாழ்ப்பாணம், பெப். 14 வடக்கு - கிழக்கு மாகாணத்தில், 1990 ஜூன் மாதத்தில் இருந்து நடைபெற்று வரும் யுத்தத்தின் காரணமாகப் பாதிக்கப்பட்ட மக்களுக்கு நிவாரணம் மற்றும் கடன் ஆகியன வழங்கப்படும். இதற்கென "ஒருங்கிணைந்த நிவாரணத் திட்டம்" ஒன்றைத் தயாரிக்கும் வேலைகள் இப்போது கொழும்பில் நடைபெற்று வருகின்றன. 1987 ஆம் ஆண்டில் இந்திய இராணுவத்தின் நடவடிக்கைகளால் பாதிக்கப்பட்டவர்களுக்கு முன்னரும் நிவாரணம், கடன் என்பன ஒருங்கிணைந்த நிவாரணத் திட்டத்தின் கீழ் வழங்கப்பட்டிருந்தன. எனினும் அவை பாதிக்கப்பட்ட எல்லோருக்கும் வழங்கி முடிக்கப்படவில்லை. அதே போன்று திசாக இப்போது இணைந்த நிவாரணத் திட்டம், தயாரிக்கப்பட்டு வருகிறது. புதிய திட்டம் முந்தியதை விட வித்தியாசமானதாக இருக்கும். 1990 ஜூன் மாதத்தின் பின்னர் பாதிக்கப்பட்டவர்களுக்குப் புதிதாக "ஒருங்கிணைந்த நிவாரண அட்டை" வழங்கப்படும். முன்னரும் பாதிக்கப்பட்டு, [6 ஆம் பக்கம் பார்க்க]

**அமானுல்லாக்கான் விடுதலையானார்**

இஸ்லாமபாத், பெப். 14 ஜம்மு - காஷ்மீர் விடுதலை முன்னணியின் தலைவர் அமானுல்லாக்கான் நேற்று விடுதலை செய்யப்பட்டார். எல்லை தாண்டும் போராட்டத்தை முறியடிப்பதற்காக அமானுல்லாக்கானை பாகிஸ்தான் பொலீஸார் கடந்த புதன்கிழமை கைது செய்தார்கள் என்பது தெரிந்ததே. [இ-ஏ]

## 51 டாக்டர் பதவிகள் தமிழ் பகுதிகளில் வெற்றிடம்!

யாழ்ப்பாணம், பெப். 14 வடக்கு - கிழக்கு மாகாணங்களில் உள்ள அரசாங்க ஆல்பத்திரிகளில் 51 டாக்டர்களுக்கு வெற்றிடங்கள் உள்ளதாக சுகாதார அமைச்சு அறிவித்துள்ளது. அத்துடன் சுகாதார அதிகாரிகளுக்கும் வெற்றிடங்கள் உள்ளதாகவும் தெரிவிக்கப்பட்டுள்ளது. டாக்டர்களுக்கான வெற்றிடங்கள் மாவட்ட ரீதியாக வருமாறு:- யாழ்ப்பாணம்-14, மட்டக்களப்பு-16, திருகோணமலை-18, வவுனியா - 2, மன்னார்-1 [அ-3]

# காங். - அ.தி.மு.க. உறவில் விரிசல் ஏற்படும் அபாயம்!

## வாழ்ப்பாடிக்கு எதிராக அறிக்கை

சென்னை, பெப். 14  
தமிழகத்தின் ஆளும் கட்சி  
யான அ.தி.மு.க.வுக்கும்  
அதன் தேர்தல் கூட்டாளி  
யான தமிழ்நாடு இந்திரா  
காங்கிரஸ் கட்சிக்கும் இடை  
யிலான உறவில் விரிசல்கள்  
ஏற்பட்டு வருவதாக சென்  
னையில் இருந்து வெளியாக  
கும் செய்திகள் தெரிவிக்கின்றன.

## மட்டக்களப்பு - வாகரைப்பகுதியில்

### நிவாரணம் பெறச்செல்லும் தமிழர்கள் மீது தாக்குதல்

யாழ்ப்பாணம், பெப். 14  
மட்டக்களப்பின் வாகரைப்  
பகுதிக்கு நிவாரணம் பெறச்  
செல்லும் தமிழ் மக்கள் முஸ்  
லிம்களால் தாக்கப்படும் சம்  
பவங்கள் அதிகரித்து வருகின்  
றன என்று அங்கிருந்து வரும்  
செய்திகள் தெரிவிக்கின்றன.  
மட்டக்களப்பில் வாழும்  
தமிழ்க்குடும்பங்களுக்கு  
இரண்டு வாரத்துக்கு ஒரு

ளரும் அமைச்சருமான செ.  
அரங்கநாயகம் அறிக்கை  
ஒன்றை விடுத்துள்ளார்.

அந்த அறிக்கையில் அவர்  
தமிழ்நாடு இ. காங்கிரஸ்  
தலைவர் வாழ்ப்பாடி இராம  
மூர்த்தி இரட்டை வேடம்  
போடுகின்றார் என்று குற்  
றஞ்சாட்டியுள்ளார்.

அந்த அறிக்கையில் மேலும்  
தெரிவிக்கப்பட்டிருப்பதா  
வது:

வாழ்ப்பாடி இராமமூர்த்தி  
யின் கருத்துக்களில், அ.தி.  
மு.க.வைக் கடுமையாக எதிர்  
க்கும் தி.மு.க.வின் வாடை  
வீச வேண்டிய அவசியம் எப்  
படி வந்தது?

ஒரு வழிப்பாதையில்லாமல்  
இரு வழிப்பாதையில்லாமல்  
தனிவழிப்பாதையில் செல்ல  
வேண்டிய நிலை ஏற்பட்டது  
ஏன்?

அ.தி.மு.க. ஆட்சியைச்  
கடுமையாகத் தாக்கிப் பேச  
உரிமையுண்டு என்றும் ஆகவே  
தான் பேசுகின்றேன் என்றும்  
சொல்லியிருக்கிறார்.

காங்கிரஸ் கட்சியையும் காங்கிரஸ்  
அமைச்சர்களையும் அ.தி.  
மு.க. அமைச்சர்களும் தலை  
வர்களும் விமர்சனம் செய்து  
வருவதால் தான், அ.தி.  
மு.க.வைத் தாக்கிப் பேசத்  
தமக்கு உரிமை வந்ததாக  
இராமமூர்த்தி கூறியிருக்  
கிறார்.

குட்டக் குட்ட நாங்கள்  
குனிந்து கொண்டிருக்க  
வேண்டுமா? எங்களுக்கு மட்  
டும் தான் ஒரு வழிப்  
பாதையா?

இராமமூர்த்தியின் இரட்டை  
வேடம் எத்தனை  
நாளாக இருக்கிறது? அரசியல் இரட்டை  
வேடம் அவர் போட்டுக்  
கொண்டிருப்பதென்?

புதுடிவிலக்குப் போக புது  
டிவிலி விமானத்தில் ஏற  
வேண்டும்; இராமமூர்த்தி  
சிங்கப்பூர் விமானத்தில் பட்  
கார்ந்து கொண்டிருக்கிறார்.

இப்படி திரு. அரங்கநாய  
கம் தமது அறிக்கையில் கூறி  
யிருக்கிறார். (த-எ)

## எம். பியை கைது செய்ய முடியாத பொலீஸார் மீது நீதிபதி கண்டனம்

கொழும்பு, பெப். 14  
எம். பி. ஒருவரை கைது  
செய்து நீதிமன்றத்தில் ஆஜர்  
செய்யுமாறு விடுக்கப்பட்ட  
அழைப்பாணையை பொலீ  
ஸார் நிறைவேற்றவில்லை.  
இதனை மாத்திரம் மாவட்ட  
மேலதிக நீதிபதி செல்வி  
மாலினி குணரத்னா வன்மை  
யாகக் கண்டித்தார்.

“பொலீஸாரால் எம். பி.  
ஒருவரைக் கைது செய்ய  
முடியவில்லை. ஆனால் அப்  
பாவி மக்களை பிடித்துக்

கொண்டு வீரர்களைப் போல  
வந்து விடுவார்கள்” என்று  
நீதிபதி, பொலீஸ் அதி  
காரியை நோக்கிக் கூறினார்.

கருத்துரை மாவட்ட  
ஆளும் கட்சி எம். பியான  
சரத் ரணவக்க என்பவருக்கு  
எதிராக தாக்கல் செய்யப்  
பட்டிருந்த வழக்கு விசா  
ரணையின் போது நீதிபதி  
இவ்வாறு தெரிவித்தார்.

குறிப்பிட்ட எம். பியைக்  
கைது செய்து நீதிமன்றத்தில்  
ஆஜர் செய்யுமாறு விடுக்கப்  
பட்ட நீதிமன்ற அழைப்  
பாணையை பொலீஸார்  
நிறைவேற்றவில்லை எனக்  
கூறிய நீதிவான் -

உங்களது சீருடைக்கு நீங்  
கள் செய்யும் பெரிய அவ  
மரியாதை இது. சட்டத்தை  
நிலைநாட்ட வேண்டிய உயர்  
அதிகாரிகள் இவ்வாறு நடந்  
தால் மக்களுக்கு பக்கச்சார்  
பின்றி நீதி வழங்க நீதிமன்  
றத்தால் முடியுமா? நீங்கள்  
இவ்வாறு நடந்து கொண்டால்  
நீதிமன்றத்தில் மக்கள்  
எப்படி நம்பிக்கை வைப்பா  
ர்கள்? - என்று விசாரணையின்  
போது பொலீஸ் அதிகாரியிடம்  
கேள்விக் கணைகளைத்  
தொடுத்தார்.

குறிப்பிட்ட நிறுவனம் ஒன்  
றின் ஊழியர்களுக்கு வழங்  
கப்பட வேண்டும் என  
தொழில் நீதிமன்றம் விதித்த  
தொகையான 2 லட்சத்து  
80 ஆயிரத்து 415 ரூபாவை,  
பிரஸ்தாப எம். பி. செலுத்  
தத் தவறி விட்டதாக, இவ்  
வழக்கு தொடரப்பட்டிருந்

## படையினரை திசை திருப்பும் ஜே. வி. பி. நடவடிக்கைகள்

கொழும்பு, பெப். 14  
தென்பகுதியில் ஜே. வி. பி.  
இயக்கத்தைச் சேர்ந்த சந்  
தேக நபர்கள் தொடர்ந்து  
கைது செய்யப்படுவதும் அவர்  
களிடமிருந்து குறைந்த எண்  
ணிக்கையில் ஆயுதங்கள் கைப்  
பற்றப்படுவதும் பாதுகாப்பு  
வட்டாரங்களில் கவலையை  
ஏற்படுத்தியுள்ளதாகக் கூறப்  
படுகின்றது.

தென்பகுதியில் தீவிரவாத  
நடவடிக்கைகள் மீண்டும்  
தலை தூக்குவது, விடுதலைப்  
புலிகளுக்கு எதிரான பாரிய  
தாக்குதல் ஒன்றை நடத்து  
வதற்கு முஸ்தீப நடவடிக்கை  
களை மேற்கொள்ளும் பாது  
காப்புப் படையினரைத் திசை  
திருப்புவதில் முடியக்கூடும்  
என்றும் பாதுகாப்பு வட்டா  
ரங்கள் கருதுகின்றனவாம்.

## ராஜீவ் கொலை விவகாரம்:

### இன்டர்போல் உதவியை இந்தியா நாடி உள்ளதாம்

கொழும்பு, பெப். 14  
ராஜீவ்காந்தி கொலை  
தொடர்பாகத் தேடப்பட்டு  
வரும் விடுதலைப் புலிகள்  
தலைவர் திரு. வே. பிரபா  
கரணையும் அவரது உளவுப்  
பிரிவுத் தலைவர் திரு. பொட்  
டம்மாணயும் பிடிக்க உதவு  
மாறு இந்திய அரசு “இன்டர்  
போல்” எனப்படும் சாவதேச  
பொலீஸின் உதவியை நாடி  
உள்ளதாம்.

இலங்கை வந்திருக்கும் இந்  
தியப் பிரதி பொலீஸ்மா அதி  
பர் அமீட்கான் உட்பட  
விசேட துப்பறியும் பிரிவினர்  
இலங்கைப் பாதுகாப்புப் படையினரின் துணையோடு திரு  
பிரபாகரன், திரு. பொட்டம்  
மான் ஆகியோர் இலங்கையில்  
இருக்கக் கூடிய இடங்கள்  
பற்றி ஆராய்ந்து வருகின்  
றார்கள் என்றும் அச்செய்தி  
யில் தெரிவிக்கப்பட்டுள்ளது.

கொழும்புப் பத்திரிகைச்  
செய்தி ஒன்று இப்படித் தெரி  
விக்கிறது.

## காங்கிரஸ் தலைவர்களுக்கும் சிவராசனுக்கும் தொடர்பு?

### ‘டைரி’யை தாக்கல் செய்யுமாறு மனு

சென்னை, பெப். 14  
காங்கிரஸ் தலைவர்களுக்  
கும் சிவராசனுக்கும் நெருங்  
கிய தொடர்பு இருந்ததற்  
கான ஆதாரங்கள் அவரது  
நாட்குறிப்பில் [டைரியில்]  
உள்ளன.

கொலை வழக்கில் முதல் எதி  
ரியாகக் குற்றஞ்சாட்டப்பட்  
டுள்ளார் என்பது தெரிந்  
ததே.

அதனால் சிவராசனிடம்  
இருந்து கைப்பற்றப்பட்ட  
அவரது ‘டைரி’யை நீதி  
மன்றத்தில் தாக்கல் செய்ய  
வும்.

சிவராசனின் ‘டைரி’ தற்  
போது புலனாய்வுப் பொலீ  
ஸாரிடம் உள்ளதும் குறிப்  
பிடத்தக்கது. [இ-எ]

## ஓய்வூதிய வவுச்சர்கள்

இவ்வாறு கோரி காவலில்  
உள்ள பாக்கியநாதன் விசேட  
நீதிமன்றத்தில் மனுச் செய்  
துள்ளார்.

யாழ்ப்பாணம், பெப் 14  
யாழ். மாவட்ட ஓய்வூதியர்  
களுக்கான பெப்ரவரிமாத  
வவுச்சர்கள் நேற்று வந்து  
சேர்ந்தன. [இ-3]

## எம். பியை கைது செய்ய முடியாத பொலீஸார் மீது நீதிபதி கண்டனம்

கொண்டு வீரர்களைப் போல  
வந்து விடுவார்கள்” என்று  
நீதிபதி, பொலீஸ் அதி  
காரியை நோக்கிக் கூறினார்.

சரத் ரணவக்க எம். பியை  
நீதிமன்றில் ஆஜர் செய்ய  
நடவடிக்கை எடுக்குமாறு  
நீதிவான், பொலீஸ் மா அதி  
பருக்கு நோட்டீஸ் பிறப்பித்  
திருந்தார்.

கருத்துரை மாவட்ட  
ஆளும் கட்சி எம். பியான  
சரத் ரணவக்க என்பவருக்கு  
எதிராக தாக்கல் செய்யப்  
பட்டிருந்த வழக்கு விசா  
ரணையின் போது நீதிபதி  
இவ்வாறு தெரிவித்தார்.

எம். பி. ஒருவரை ஆஜர்  
செய்ய நீதிமன்றம் உத்தர  
விட்டால், பொலீஸ் மா அதி  
பர் சபாநாயகரிடம் அனுமதி  
பெற்று அவ்வாறு செய்வதே  
நடைமுறையாகும். (இ-10)

## சங்கானையில் பிரிவுபசார விழா

வட்டுக்கோட்டை, பெப். 14  
சங்கானை உதவி அரசு  
அதிபராக இருந்து யாழ்.  
மாவட்டப்பிரதி ஆணையாள  
ராகப் பதவியுயர்வு பெற்  
றுள்ள திரு. து. வைத்தி  
லிங்கத்துக்கு, அண்மையில்  
சங்கானையில் பிரிவுபசார  
விழா நடத்தப்பட்டது.

அதே தினம் சங்கானை  
உ. அ. அதிபராகக் கடமை  
யேற்றிருக்கும் செல்வி  
றாபினி கனகரத்தினத்துக்கு  
வரவேற்பும் வழங்கப்பட்டது.

சங்கானை ப. நோ. கூ. ச.  
பணிப்பாளர்களும், பணியா  
ளர்களும் இந்த நிகழ்ச்சிகளை  
சங்கானை சங்க மண்டபத்தில்  
நடத்தினர். விழாவுக்குத்  
திரு. வை. செந்திநாதன்  
தலைமை வகித்தார்.

சங்கானை ப. நோ. கூ. ச.  
பணிப்பாளர்களும், பணியா  
ளர்களும் இந்த நிகழ்ச்சிகளை  
சங்கானை சங்க மண்டபத்தில்  
நடத்தினர். விழாவுக்குத்  
திரு. வை. செந்திநாதன்  
தலைமை வகித்தார்.

குறிப்பிட்ட நிறுவனம் ஒன்  
றின் ஊழியர்களுக்கு வழங்  
கப்பட வேண்டும் என  
தொழில் நீதிமன்றம் விதித்த  
தொகையான 2 லட்சத்து  
80 ஆயிரத்து 415 ரூபாவை,  
பிரஸ்தாப எம். பி. செலுத்  
தத் தவறி விட்டதாக, இவ்  
வழக்கு தொடரப்பட்டிருந்

திரு. து. வைத்திலிங்கம்  
விழாவில் நன்றி தெரிவித்து  
உரையாற்றினார். (இ-161)

## காணவில்லை

யமஹா 50 C.C மோட்டார் சைக்கிள் 29-10-91இல்  
ஊரியான் பாதையில் காணவில்லை. என்ஜின் நம்பர்  
Chassis நம்பர் 6930595 இந்த மோட்டார் சயி்கிள்  
தேவ சபை மானிப்பாய் ஊழிபத்திற்காகப் பாவிக்கப்  
பட்டது. இதனை எடுத்தவர்கள்; போதகர் இராஜ  
சூரியிடம் ஒப்படைக்கவும்.

நன்றி: (19718)

## போஷாக்கு நிறைந்தது ஜீவாகாரம்

இது முன்கூட்டியே தயாரிக்கப்பட்ட ஓர் உபஉண  
வாகும். இதில் 100 கி. மாவில் 16.5 கி. புரதமும்,  
400 கி. கலோரி சக்தியும் அடங்கி உள்ளது. தேவை  
யான விட்டமின்களும் மினரல்களும் அடங்கி  
யுள்ளன.

இன்றைய விலை கிலோ ரூபா 49/

கிடைக்குமிடம்:-

அண்ணா கோப்பிக் ஸ்டை, யாழ்ப்பாணம்.

[சு/1509]

## கண்ணீர் அஞ்சலி

### கிவன் திருப்பாதம் சேர்ந்துவிட்ட அமரர் ஆறுமுகம் சுப்பிரமணியன்

[உரிமையாளர், ஸ்ரீசுப்பிரமணியம் புத்தகசர்வை - அச்சகம்]

அவர்களுக்கு

எமது கண்ணீர் அஞ்சலிகளை செலுத்துகின்றோம்.

புத்தெழில் புத்தககாலை,  
சங்கானை வீதி, அச்சுவேலி. (19718)

## கண்ணீர் அஞ்சலி

செல்வி வத்சலா பஞ்சலிங்கம்

உன் பெற்றோருக்கு மட்டுமன்றி  
எங்கள் எல்லோருக்குமே  
அன்புக் செல்வமாக விளங்கிய  
வத்சலாவே!

உன் பிரிவுத் துயரில் மூழ்கியிருக்கும்  
எங்கள் கண்ணீர்  
அஞ்சலிகள் உனக்குச்  
சமர்ப்பணமே!

31, நக்கா வீதி,  
யாழ்ப்பாணம்.  
[19722]

உளது அன்பு மரமர, மரம்  
கந்தையா இலட்சுமணன்  
தம்பலா  
[J. P.]

Personal  
New Science  
Centre,  
JAFFNA.

PHYSICS

Mr. இரவிந்திரநாதன்  
B.Sc. (Cey.)

93 - A/L

4-30-5-30 p.m.

92 - A/L

5-30-6-30 p.m.

ஆரம்பம்:

15-02-1992 (சனி)

Digitized by Noolaham Foundation  
noolaham.org | aavanaham.org

புரட்சிகர இளைஞர் முன்னணியின் கருத்தரங்கில்

# ராஜீவ் கொலையை ஆதரித்து பேசிய

## 6 பேர் நீதிமன்றத்தினால் விடுதலை

சென்னை, பெப். 14 - ராஜீவ் காந்தியைக் கொலை செய்தது நியாயம் தான் என்ற முறையில் தேசவிரோதமாகப் பேசியதாக ஆறு பேரை பாதுகாப்புச் சட்டத்தின் கீழ் கைது செய்து செல்லாது என்று சென்னை உயர்நீதிமன்றம் தீர்ப்பளித்துள்ளது. மதுரை பயணிகள் பங்களாவில் கடந்த செப்டம்பரில் புரட்சிகர இளைஞர் முன்னணியினரின் கருத்தரங்கு ஒன்று நடந்தது. அந்தக் கூட்டத்தில் தேசவிரோதமாகப் பேசியதாக ஆறு முகம், பி. செல்வம், பி. வி. ராமானுஜம், என். தானு, தண்டபாணி, ராமு ஆகியோரை மதுரைப் பொலீஸார் கைது செய்தனர்.

ராஜீவ் கொலை செய்தது நியாயம் தான் என்ற முறையில் பேசியதாகவும் பொது அமைதிக்குப் பங்கம் ஏற்படும் வகையில் பேசியதாகவும் அவர்கள் மீது குற்றஞ்சாட்டப்பட்டிருந்தது. அதனை எதிர்த்து மக்கள்

உரிமைக் கழகத்தைச் சேர்ந்த வழக்கறிஞர் பி. வி. பக்தவத்சலம் சென்னை உயர்நீதிமன்றத்தில் மனு ஒன்றைத் தாக்கல் செய்திருந்தார். அந்த மனு விசாரணைக்கு நீதிபதிகள் டி. எஸ். அருணாசலம், எஸ். பிரதாப்சிங் ஆகியோர் முன்னிலையில் கடந்த மாதம் விசாரணைக்கு வந்தது. திரு. பக்தவத்சலம் ஆஜராகி மனுவின் சார்பில் வாத்தாடினார். ஆறு பேரையும் பாதுகாப்புச்சட்டத்தின்

கீழ் கைது செய்தது தவறு என்றும், அவர்களை உடனே விடுதலை செய்யும்படியும் உயர்நீதிமன்றம் விசாரணையின் பின்னர் உத்தரவிட்டது. [த-எ]

### பிரதமர் வவுனியா விஜயம்

இம்மாதம் 29 ஆம் திகதி பிரதமர் டி. பி. விஜேதுங்கா வவுனியாவுக்கு விஜயம் செய்யவிருக்கின்றார் என்று தெரிவிக்கப்படுகிறது. (த-எ)

**உபவேந்தருக்கு உறுதிமொழி**  
யாழ். பல்கலைக்கழக மருத்துவப்பீடத்தை இடமாற்றும் திட்டம் கைவிடப்படும் என்று பல்கலைக்கழக மானிய ஆணைக்குழு வட்டாரங்கள் உறுதியளித்துள்ளன. யாழ். பல்கலைக்கழக உபவேந்தர் பேராசிரியர் அ. துரைராஜா மேற்கண்ட தகவல்களைத் தெரிவித்தார்.

**பரிசளிப்பு விழா**  
ஆணைக்கோட்டை, யாழ். உயர்ப்புலம் குணபால் வித்தியாசாலையின் வருடாந்த பரிசளிப்பு விழா கடந்த செவ்வாய்க்கிழமை நடைபெற்றது. இவ்விழாவில் முன்னாள் பிரதிக் கல்விப் பணிப்பாளர் எஸ். தனஞ்செயன் பிரதம விருந்தினராகக் கலந்து கொண்டார். [த-15]

### சிவராசனின் மாமியார் தொடர்ந்தும் விசாரணையில்

கொழும்பு, பெப். 14 - ராஜீவ் காந்தி கொலை தொடர்பாக தேடப்பட்டு வந்தவரும் பின்னர் தற் கொலை செய்து கொண்டிருக்கிற சிவராசனின் மாமியார் முறையான பெண் கொழும்பில் இரகசியப் பொலீஸாரினால் தொடர்ந்து விசாரணை செய்யப்பட்டு வருகின்றார். பம்பலப்பிட்டி பொலீஸ் நிலையத்தில் தடுத்து வைக்கப்பட்டுள்ள அவரும் அவரது மகனான 23 வயதுடைய இளைஞரும் ராஜீவ் கொலை இடம்பெற்ற சமயம் இந்தியாவிலேயே இருந்தனர். ராஜீவ் கொலை செய்யப்

பட்டதைத் தொடர்ந்து அவர்கள் இலங்கை திருப்பினர் என்று பொலீஸ் விசாரணைகளில் தெரிப வந்திருக்கின்ற தாம். கொழும்பு வந்துள்ள இந்தியப் புலனாய்வுப் பொலீஸாரும் சிவராசனின் மாமியாரைப் புலன் விசாரணை செய்து வருகின்றனர். சிவராசனுக்கும் விடுதலைப் புலிகள் தலைவர் பிரபாகரனுக்கும் இடையே இருந்த இயக்க உறவை அறிவது குறித்து இந்தியப் பொலீஸார் கவனம் செலுத்தி வருவதாகத் தெரிவிக்கப்படுகிறது. [த-எ]

## நான்கு நாள் கம்பன் பெருவிழா இன்று மாலை நல்லூரில் ஆரம்பம்

**நரதஸ்வர கான மழையுடன் சிறப்பு ஊர்வலம்**  
யாழ்ப்பாணம், பெப். 14 - அகில இலங்கை கம்பன் கழகத்தின் கம்பன் விழா இன்று வெள்ளிக்கிழமை நல்லூரில் ஆரம்பமாகின்றது. இப்பெருவிழா இன்றிரவு நான்கு நாட்களுக்குத் தொடர்ந்து நடைபெறும். நிகழ்ச்சிகள் காலையும், மாலையும் இடம்பெறவுள்ளன. இன்று மாலை 4 மணிக்கு கம்பனின் உருவப்பட ஊர்வலத்துடன் நிகழ்ச்சிகள் ஆரம்பமாகும். கம்பன் கோட்டத்தில் இருந்து திருஞானசம்பந்தர் ஆதீனக் கலாமண்டபம் வரை இடம்பெறும் இச்சிறப்பு மிகு ஊர்வலத்தில் தமிழ்மத்திய தலைசிறந்த நாதஸ்வர தவில் வித்துவான்கள் கான மழை பொழிவர். சனி, ஞாயிறு, திங்கட்கிழமைகளில் காலநிகழ்ச்சிகள் நாவலர் வீதியில் உள்ள நாவலர் கலாசார மண்டபத்தில் 9-30 மணிக்கும் - நான்கு நாட்களும் மாலை நிகழ்ச்சிகள் நல்லை திருஞான சம்பந்தர் ஆதீன கலாமண்டபத்தில் நிகழும். 4 மணிக்கும் ஆரம்பமாகும். பட்டிமண்டபம், மேன் முறையீட்டு பட்டிமண்டபம், ஆய்வரங்கு, கவியரங்கு, வழக்காடு மன்றம், இளைஞர் அரங்கு, நாடக அரங்கு ஆகிய உப பிரிவுகளைக் கொண்டதாக நிகழ்ச்சிகள் வகுக்கப்பட்டுள்ளன. இன்றைய நிகழ்ச்சிகளுக்கு சிவத்தமிழ்ச் செல்வி தங்கமமா அப்பாக்குட்டி தலைமை வகிப்பார். துணை வேந்தர் ரோசிரியர் அ. துரைராசா தொடக்கவுரை நிகழ்த்துவார். இன்றைய நிகழ்ச்சியில் "மணப் பொராட்டம் நிறைந்த யதார்த்த மாலுடம் பெரிதும் வெளிப்படுவது - கம்பனின் - இலக்குவனிலேயே! கைகேயிலேயே! கும்பகர்ணனிலேயே!" என்ற பொருளில் பட்டிமண்டபம் இடம்பெறும். பட்டிமண்டபத்தில் திரு. பொன். கணேசமூர்த்தி, திரு. இரா. செல்வவடிவேல், திரு. க. நாகேஸ்வரன், திரு. த. சிவகுமாரன், திரு. சிவ விங்கராஜா, திரு. திரு நந்தகுமார் ஆகியோர் பங்கு பற்றுவார். புலவர் ஈழத்து சிவானந்தன் நடுவராகக் கடமை புரிவார். (த)

### கொழும்பு - திருமலை விமான சேவை ஆரம்பிக்க ஜனாதிபதி பணிப்பு

கொழும்பு, பெப். 14 - திருகோணமடலுக்கும் கொழும்புக்கும் இடையே விமானப்படை, பயணிகள் விமானச் சேவை ஒன்றை ஆரம்பிக்க நடவடிக்கை எடுக்கும்படி ஜனாதிபதி பிரேமதாஸா பணித்திருப்பதாக கொழும்புச் செய்தி ஒன்று தெரிவிக்கிறது. கிழக்கு மாகாணத்தில் தீவிரவாத நடவடிக்கைகள் முற்றாகக் குறைந்துள்ளபடியால், கிழக்கு மாகாணத்திற்கு பிரயாணம் செய்பவர்களின் நலன் கருதி இவ்விமானச் சேவையை ஆரம்பிக்கும் படி ஜனாதிபதி கேட்டுள்ளார்.

தற்போது ஹெலிகாப்டர் சேவை வாரம் ஒன்றுக்கு திருமலைக்கு சிரேஷ்ட அரசு அதிகாரிகளையும், படை அதிகாரிகளையும், நாடாளுமன்ற உறுப்பினர்களையும் கொண்டு செல்வதற்கென விமான சேவை ஒன்றை நடத்தி வருகின்றது. ஒருவழி விமானக் கட்டணமாக ஒரு வருக்கு ஆயிரம் ரூபாவைக் ஹெலிகாப்டர் அறவிடுகின்றது. விரைவில் கொழும்பு - திருமலை விமானச் சேவை ரதம் வானை விமான நிலையத்தில் இருந்து நடத்தப்படும் என்று விமானப்படை அதிகாரிகள் அறிவித்தனர். (த-எ)

## தென்னிலங்கையிலுள்ள அரசியல் கட்சிகளுக்குள் ஊடுருவும் ஜே. வி. பியினர் திட்டம் அம்பலம்

கொழும்பு, பெப். 14 - இலங்கையிலுள்ள பிரதான அரசியல் கட்சிகளுக்குள் ஊடுருவ ஜே. வி. பி. இயக்கத்தில் எஞ்சியுள்ள பிரமுகர்கள் போட்ட திட்டம் ஒன்று பாரிஸில் இரு இலங்கை யர்கள் கைதானதைத் தொடர்ந்து அம்பலத்துக்கு வந்துள்ளது. இது பற்றித் தெரிவிக்கப்படுவதாகவுது: அண்மையில் பாரிஸ் நகரில் சந்தேகமான குழந்தைகளில் கைது செய்யப்பட்ட காமினி வசந்த வான்டர் கூள் அவரது சகோதரர் ஆகியோரிடம் இந்த ஊடுருவல் பற்றி விளக்கும் ஆவணங்கள் இருந்தன என்று தெரிவிக்கப்படுகின்றது. ஜே. வி. பியின் வருங்கால தந்திரோபாயத்தை விளக்கி சோமவன்ஸ அமரசிகா எழுதிய கடிதமும் அவற்றில் ஒன்றாகும். ரோஹண விஜேவீராவின் மரணத்திற்குப் பின்னர் ஜே. வி. பியின் தலைமைப் பதவியை ஏற்றுள்ள சோம வன்ஸ அமரசிகா இலங்கையில் இருந்து தப்பி வெளிநாடு ஒன்றில் தங்கியுள்ளார் என்று சொல்லப்படுகிறது. அமரசிகா தனது கடிதத்தில், ஜே. வி. பி. இயக்கத்திற்கு சர்வதேச ரீதியில் ஆதரவு திரட்ட வேண்டிய அவசியத்தை வற்புறுத்தி இருக்கிறார். விடுதலைப்புலிகளின் பிரசார இயக்கத்தைப் போலவே தமது இயக்கப் பிரசாரமும் என்று அக்கடிதத்தில் யோசனை தெரிவிக்கப்பட்டுள்ளது.

இவ்வாறான அமைப்புகள் பலவற்றில் ஜே. வி. பியினர் பலர் ஏற்கனவே ஊடுருவியுள்ளனர் என்றும் ஓர் ஆவணத்தில் குறிப்பிடப்பட்டுள்ளது. இவ்வாறான அமைப்புகளினதும் அரசியல் கட்சிகளினதும் தலைமைப் பீடங்களில் பிளவுகளை ஏற்படுத்துவது, ஜே. வி. பியின் சித்தாந்தத்தை ஏற்றுக் கொள்ளும் வகையில் அவற்றில் செல்வாக்கைச் செலுத்துவதுமே ஜே. வி. பியின் குறிக்கோளாக இருக்க வேண்டும் என்று யோசனை தெரிவிக்கப்பட்டுள்ளது. ஆயுத படை மற்றும் பொலீஸ் சேவை ஆகியவற்றுக்கு புதிதாக ஆட்களைத் திரட்டும் திட்டங்களை ஜே. வி. பியினர் தமக்கு சாதகமாகப் பயன்படுத்திக் கொள்ளவேண்டும். இவற்றில்

கூடுமான வரை அதிகமான ஜே. வி. பியினர் சேர்ந்து கொள்ள வேண்டும் என்று அந்த ஆவணங்களில் கூறப்பட்டுள்ளது. பாரிஸ் நகரில் கைது செய்யப்பட்ட அந்த இரு இளைஞர்களும் பிரெஞ்சு அதிகாரிகளால் விடுவிக்கப்பட்டுள்ளனர். இந்த இளைஞர்கள் பற்றியும் மற்றும் அவர்கள் வைத்திருந்த ஆவணங்கள் பற்றியும் மேலும் விவரங்களைப் பெற்றுக் கொள்ள சர்வதேச 'இன்டர் போல்' நிறுவனம் முயற்சித்து வருகின்றது. இஸ்ரவேலில் தங்கியிருப்பதாகக் கூறப்படும் சோமவன்ஸ அமரசிகாவைக் கண்டு பிடிப்பதற்கு இது உதவியாக இருக்கும் என்று தெரிவிக்கப்படுகிறது. [த-எ]

**NEW SCIENCE ACADEMY**  
JAFFNA

**93 A/L**

★ தாவரவியல் ★  
(வார இறுதி வகுப்புகள்)

★ தாவரங்களின் கல அமைப்பு - கலப்பிரிவு ★  
(Cell Biology)

---

**- திரு. வி. எஸ். குணசீலன் -**

பிரிவு I	10-00	—	11-00	முற்பகல்
பிரிவு II	11-00	—	12-00	நண்பகல்

ஆரம்பம்: 15 — 02 — 1992 (சனி)

---

**92 A/L**

★ பொளதிகவியல் ★  
வினா - விடை வகுப்பு

**திரு. எஸ். சோதிலிங்கம்**

சனி, ஞாயிறு	10-00 a.m.	பிரிவு I
	1-00 p.m.	பிரிவு II

ஆரம்பம்: 15 — 02 — 1992 (சனி)

[சி-1603]

**சின்னஞ்சிறு விளம்பரம்**

**விற்பனைக்கு**

பன்ரம் [Bantam], பாமாஸ் [Bhamas] கோழி முட்டைகள் விற்பனைக்கு உண்டு. தொடர்பு: கிவி புடப்பிடிப்பாளர்கள், 131/1, அம்பலவாணர் ரோட், அத்தியடி, யாழ்ப்பாணம். [19706]

ஏசியா துவிச்சக்கர வண்டியும், விலியர்ஸ் நீர் இறைக்கும் இயந்திரமும் உடன் விற்பனைக்குண்டு. க. தம்பி முத்து, 268/5, நாவலர் ரோட், ஆணைப்பந்தி. [19713]

**தேவை**

ரோல், பற்றில், புரியாணி போடத் தெரிந்தவர்களும், சிறு பையன்களும் தேவை. உடன் நேரில் வரவும். ஹோட்டல் ரொலெக்ஸ், 340, ஆஸ்பத்திரி வீதி, யாழ்ப்பாணம். [19664]

பெண்கள், சிறுவர், சிறுமியர்க்கான ஆடைகளை வெட்டித் தைக்கத் தெரிந்தவர்கள் உடன் தொடர்பு கொள்ளவும். வினோபா ரேட் சென்டர், 42, மணிக்கூட்டு வீதி, யாழ்ப்பாணம். [எழிலகம் முன்பாக] [19705]

**மணமகன் தேவை**

யாழ். இந்து, செவ்வாய்க் குற்றமற்ற 31 வயது ஆசிரியைக்கு உள்நாட்டு மணமகனை அல்லது கண்டாவில் உள்ள மணமகனைப் பெற்றோர் தேடுகின்றனர். நட்சத்திரம் பூரட்டாதி, 3 ஆம் கால், மங்கள ஏஜன்சி, கொய்யாத்தோட்டம், யாழ்ப்பாணம். [19694]

**தவறிவிட்டது**

516623446 V, 081571252 V அடையாள அட்டைகள் அடங்கிய பேர்ஸ் 12-2-92 ஆம் திகதி சுந்தர்மடம் சந்திக்கும், திருநெல்வேலிச் சந்திக்கும் இடையில் தவறிவிட்டது கண்டெடுத்தவர்கள் P. சிவசுப்பிரமணியம், 59, குமாரசாமிவேன், சுந்தர்மடம், யாழ்ப்பாணம் என்ற முகவரிக்கு அறிவிக்கவும். [19709]

**இலவச திருமண சேவை**

தொழில் பார்க்கும் செவ்வாய்க் குற்றமற்ற 36, 42 வயதுடையவர்களுக்கும், 37 வயது தொழில் புரியும் சைவ போசன பெண்ணுக்கும் மணமக்கள் தேவை. தகுந்த சீதனம் வழங்கப்படும். விண்ணப்பதாரர்கள் ஞாயிறு காலையில் சந்திக்கலாம். து. விமலா நாச்சிமார் கோவிலடி, யாழ்ப்பாணம் [19689]

**ரைப்ரைட்டர்**

Typewriters தட்டச்சு இயந்திரங்கள் வாங்கவும், விற்கவும், சிறந்த முறையில் திருத்தவும், தமிழ் - ஆங்கில தட்டச்சு வேலைகளுக்கும், பியூடோ, 39/17, மின்சார நிலையவீதி, 3 ஆம் ஒழுங்கை, யாழ்ப்பாணம். [சி-1462]

**ஒத்துமாறல்**

அரசு திணைக்களம், யாழ்ப்பாணத்தில் கடமை புரியும் எழுதுனர், கிளிநொச்சிமாவட்டத்திற்கு ஒத்துமாற விரும்புகின்றார். தொடர்பு கொள்ள வேண்டிய முகவரி: ப. லோகநாதன், பிரதேசச் செயலகம், யாழ்ப்பாணம். [19712]

உள்ளூரில் உற்பத்தி விடுதலைக்கு உயிர்நாடி

**நினைவஞ்சலிக் கூட்டம்**

அமரர்

**செல்வி க. சரவணமுத்து**

(இளைப்பாறிய அதிபர், யா/வட இந்து மகளிர் கல்லூரி)

இடம்: - மேற்படி கல்லூரி மண்டபம்  
காலம்: - 17-02-1992 பிற்பகல் 3-00 மணி

கல்லூரியின் பழைய அதிபர்கள், ஆசிரியர்கள், மாணவர்கள், ஆதரவாளர்கள் அனைவரும் தவறாது சமூகம் தருமாறு கேட்டுக் கொள்கின்றோம்.

அதிபர், ஆசிரியர்கள்.

வட இந்து மகளிர் கல்லூரி. (19696)

அராலி மாவத்தை விளையாட்டுக்கழக ஆதரவில்

★ இலங்கை வேந்தனின் ★

**“கதகளி பரதநாட்டியம்”**

200க்கு மேற்பட்ட வானொலி நாடகங்களை எழுதிய அராலியூர் த. சுந்தரம்பிள்ளையின் 22ஆவது மேடை நாடகம்

**“போர் முரசம் கேட்கிறது”**

அருணா இசைக்குழுவினரின் புரட்சி கீதங்கள்

16-02-1992 இல் அராலி சரஸ்வதி மகாவித்தியால-யத்தில் இரவு 7-00 மணிக்கு



படத்தில் இலங்கை வேந்தனின் நடனத்தோற்றம்

அன்பளிப்பு: நியூ லலிதா ஜுவல்லர்ஸ், 74/1, கஸ்தூரியார் வீதி, யாழ்ப்பாணம். [19697]

**ஓராண்டு நினைவஞ்சலி**



பிறப்பு: 30 - 09 - 1941  
இறப்பு: 14 - 02 - 1991  
திதி: 04 - 03 - 1992

**திருமதி புவனேஸ்வரி அரியராசா**

நினைவு நாள்: 14 - 02 - 1992  
உங்கள் ஆத்ம சாந்திக்காக பிரார்த்திக்கும்;  
— குடும்பத்தினர்.

“ஜெபந்தம்” தாவடி தெற்கு கொக்குவிலி. Digitized by Noolaham Foundation. noolaham.org | aavanaham046

**பட்டதாரி ஆசிரியர் நியமனம்**

**மாகாண சபைகளிடம்**

நாட்டில் உள்ள பாடசாலைகளில் நிலவும் வெற்றிடங்களுக்கு பட்டதாரி ஆசிரியர்களை பரீட்சைகள் மூலம் நியமனம் செய்யும் பொறுப்பை மாகாண சபைகளுக்கு கல்வி அமைச்சர் என்ற முறையில் ஜனாதிபதி பிரேமதாஸா ஒப்படைத்துள்ளார். இது வரை காலமும் பட்டதாரி ஆசிரியர் நியமனத்தை மத்திய அரசாங்கமே செய்து வந்தது. மாகாண சபைகள் தமது நிதி நிலைமையைப் பொறுத்து, தமது பகுதிகளில் நிலவும் வெற்றிடங்களுக்கு பட்டதாரி ஆசிரியர்களை நியமிக்க தற்போது ஜனாதிபதி அங்கீகாரம் அளித்திருக்கிறார். (த-எ)

**சன்மார்க்க சபை - குடும்பசிட்டி**

யாழ்ப்பாணக் கல்லூரி விவசாய நிறுவனத்தடன் இணைந்து நடத்தும்

**விவசாய அபிவிருத்திக் கருத்தரங்கு**

இடம்: யாழ்ப்பாணக் கல்லூரி விவசாய நிறுவனம், மருதனார்மடம்.

காலம்: 15 - 02 - 1992 சனிக்கிழமை, காலை 8-30 மணி.

இன்றைய சூழ்நிலையில் யாழ். மாவட்டத்தில் ஒன்றிணைந்த விவசாயம்


பங்கு கொள்வோர்:

- (அ) திரு. எஸ். இராஜதுரை அவர்கள் [பயிரியல்த் துறைத் தலைவர் - விவசாயபீடம்]
- (ஆ) திரு. கே. குணரத்தினம் அவர்கள் [உதவிப் பணிப்பாளர் - விவசாயத் திணைக்களம்]
- (இ) வைத்திய கலாநிதி - [திருமதி] எஸ். தனபாலசிங்கம் அவர்கள் [அரசு கால்நடை வைத்தியர் - தெல்லிப்பழை]
- (ஈ) திரு. பொ. இரவீந்திரன் அவர்கள் [விநியூரையாளர் - யாழ்ப்பாணக் கல்லூரி, தொழில் நுட்ப நிறுவனம்]

ஆர்வலர் அனைவரையும் அன்புடன் அழைக்கின்றோம்.

குடும்பசிட்டி, தெல்லிப்பழை. க: விஸ்வநாதன். (பிரசார செயலாளர்). (19710)

**அந்தியேட்டி அழைப்பு**



அமரர் **P. M. இராசரத்தினம்**

(ஸ்தாபகர், பகவான் ஸ்ரீசுத்ய சாயி சேவா நிலையம் - தாவடி)

தோற்றம்: 04 - 05 - 1915 மறைவு: 17 - 01 - 1992

“நீ பிறந்தவுடன் அழும்போது உன்னைச் சுற்றிவர நின்றவர்கள் பார்த்துச் சிரித்தனர். ஆனால் நீ இறக்கும் போது உனது வாழ்க்கைப் பயணத்தை வெற்றிகரமாக முடித்த சிரிப்புடன் நீ செல்ல வேண்டும். உன் பிரிவை எண்ணி உன் சுற்றத்தவர் அழவேண்டும்” - பாயா-

அமரரின் அந்தியேட்டிக் கிரியைகள் 15-02-1992 சனிக்கிழமை காலை 8-00 மணிக்கு நடைபெறும். தொடர்ந்து 10-00 மணிக்கு நாம பஜனை இடம் பெறும்.

தாவடி சமித்தி மண்டபத்தில் அன்று காலை 6-00 மணி - 10-00 மணிவரை விசேட பஜனை நடைபெற்று, மதிய போசனமும் இடம்பெறும்.

உற்றார், உறவினர்கள், நண்பர்கள் அனைவரையும் அழைக்கின்றோம்.

திருமதி மகேஸ்வரி இராசரத்தினம்.

பிள்ளையார் கோவிலடி, தாவடி. (19693)

**உதயன்**

**கச்சதீவில்  
கவனம் தேவை**

இலங்கைக்குச் சொந்தமான கச்சதீவைச் சூழவுள்ள கடற்பிராந்தியத்தில் இந்தியக் கடற்படையினர் நீண்ட இடைவெளியின் பின்னர் ரோந்துப் பணிகளை ஆரம்பித்திருக்கிறார்கள்.

இலங்கையின் வடக்கே, தீவுப் பகுதிகளுக்குச் சற்றுத் தொலைவில் அமைந்துள்ள கச்சதீவு நீண்டகாலமாக இலங்கைக்கும் இந்தியாவுக்கும் இடையே பிணக்குரீய ஒன்றாக விளங்கியது. இரு தரப்பினரும் அதற்குச் சொந்தம் கொண்டாடி வந்தனர். இரு நாட்டு மக்களும் சமய யாத்திரை செய்யும் ஸ்தலமாகவும் அது விளங்கியது.

அதனை விடவும் தமிழக மீனவர்களும், வடபகுதி மீனவர்களும் அங்கு தொழிலின் நிமித்தம் தரித்துச் சந்திப்பதும் வழக்கமாயிற்று. இதனை ஆரம்பத்தில் இருந்தே இலங்கை அரசாங்கங்கள் சந்தேகத்துடன் நோக்கி வந்தன. கச்சதீவு ஒரு கடத்தல் மையமாக விளங்குவதாக மட்டுமன்றி, தமிழக-வடபகுதித் தமிழர்களின் கூட்டு நடவடிக்கைக்கு உரிய நிலையமாக விளங்கலாம் எனவும் அச்சம் கொண்டிருந்தன.

கச்சதீவு தனக்காகியும் இலங்கைக் கடற்படையினர், அரசாங்கப் படகுகளுக்கு உரிய "சிறப்புக் குணமாணி" தமிழ் விசைநடவடிக்கைகளை ஆரம்பித்தனர். கச்சதீவுக் கடலில் சிறு தமிழர்களை மட்டுமன்றி, தமிழகத் தமிழர்களுக்கும் இம்சிக்கவும், கூட்டுக் கொல்லவும் தொடங்கினர். அதன் விளைவே, பிரதமரின் கச்சதீவை இந்தியா திரும்பப் பெற வேண்டும் என்று தமிழக முதல்வர் ஜெயலலிதா போட்ட காட்டுக்கச்சல்!

இப்போது சிறு தமிழ் அகதிகளை நிர்ப்பந்தமாக திருப்பி அனுப்பும் இந்தியா, இந்தச் சந்தர்ப்பத்தைப் பயன்படுத்தி, ஒப்பந்த ஒலையை சாட்சிக்கு வைத்து இலங்கையின் வடபகுதியில் தனது அதிகாரத்தை நிலை நிறுத்த முயல்கிறது. இது குறித்துக் கொழும்பு அரசு வெளிப்பேச்சுக்கு அதிர்ச்சி தெரிவித்தாலும், உள்நாடு ஆதரவு வழங்கியிருக்கும் என்பதில் சந்தேகம் இருக்க முடியாது!

ஆகையால் கச்சதீவுக் கடலில் இந்தியப் படையினரும் ரோந்து புரியும் நடவடிக்கை குறித்து கொழும்பை விட கவலைப்பட வேண்டியவர்கள், விழிப்புடன் இருக்க வேண்டியவர்கள் சிறு தமிழர்களே. கடற்படை ரோந்துக்கும், அகதிகளுடன் போர்க்கப்பல்கள் வருவதும் சிறு தமிழர்களே. ஆக்கிரமிப்பதற்கான, சிறுதமிழிய் பிரதேசத்திற்குள் அத்துமறவதற்கான திட்டத்தின் ஓர் ஆரம்பப் புள்ளியாக நோக்கப்பட வேண்டும்.

கச்சதீவு ஒப்பந்தத்தின் கீழ் கூட்டு ரோந்து புரிவதாகக் கூறி, கொழும்பும் புதுடிமலையும் சேர்ந்து ஏன் கூட்டாக வடக்கே ஆக்கிரமிக்கத் திட்டமிட்டிருக்க முடியாது? இலங்கைக் கடற்படைத் தளபதியின் இந்திய விஜயம் அதற்கான பேச்சு மேலையாக ஏன் அமைந்திருக்க முடியாது? இவை ஆழ், அகலத்துடன் நோக்கப்பட வேண்டியவை. அவர் இந்தியப் பாதுகாப்பு அமைச்சர், தமிழக முதல்மைச்சர், கடற்படை அதிகாரிகள் ஆகியோரைச் சந்தித்துப் பேசியிருந்தார்?

இது மட்டுமா? அமெரிக்க ஏழாவது கடற்படையின் தளபதி கொழும்புக்கு விஜயம் செய்து, துணைப் பாதுகாப்பு அமைச்சர் டி. பி. விஜேதுங்காவை சந்தித்துச் சேர்ந்து குறித்தும் ஒட்டுப் போட்டுப் பார்க்க வேண்டிய அவசியம் உண்டு அல்லவா?

**ஐரோப்பாவில் தஞ்சம் புகுந்துள்ள ஈழத் தமிழர் எதிர்காலம் கேள்விக்குறி!**

உலகில் உள்ள அகதிகள் நிலை பற்றிய தொகுப்பு ஒன்றை வெளித்தாள் வானொலி கடந்த வாரம் ஒலிபரப்பியது.

அதில் "உலகில் பல நாடுகளில் வாழும் ஈழத் தமிழ் அகதிகளின் இன்றைய நிலைவரம்" பற்றிய விவரமும் இடம்பெற்று இருந்தது. அதனை இங்கு பிரசுரிக்கிறோம்.

இனப்பிரச்சினை உள்நாட்டுப் போராக மாறியதை அடுத்து இலங்கைத் தமிழ் மக்கள் லட்சக்கணக்கில் அகதிகளாக ஆசிய நாடுகளுக்கும், ஐரோப்பிய நாடுகளுக்கும் சென்ற வண்ணமுள்ளனர். லட்சக்கணக்கான தமிழர்கள் இலங்கையிலேயே அகதி முகாம்களில் வாழ்ந்து வருகின்றனர்.

இந்தியாவில் மட்டும் சுமார் 2 லட்சத்து பத்தாயிரம் தமிழ் அகதிகள் வாழ்கின்றனர்.

உள்நாட்டுப் போர் நீடித்து வரும் நிலையில் இந்தியாவில் உள்ள இலங்கைத் தமிழ் அகதிகளில் பெரும்பாலானோர் தாயகம் திரும்ப விரும்பாத நிலையில் உள்ளனர். அமைதி நிலவும் இலங்கைக்கு மட்டுமே இவர்கள் திரும்பிச் செல்ல விரும்புகின்றனர்.

**ஜேர்மனியில்**  
ஐரோப்பாவில் தஞ்சம் புகுந்துள்ள இலங்கைத் தமிழ் அகதிகளின் எதிர்காலம் பெரும் கேள்விக்குறியாக மாறியுள்ளது. இத்தமிழ்

அகதிகளின் மேல் நடத்தப்படும் தாக்குதல்கள் அதிகரித்து வருகின்றன.

குறிப்பாக, ஜேர்மனியில் புதிய நூலிசுத்திகள் உருவாகி, அங்கு வாழும் வெளி நாட்டாருக்கு எதிரான தாக்குதல்களில் அவை ஈடுபட்டு வருகின்றன.

இரண்டு ஜேர்மனி கனம் ஒன்றாக இணைந்து விட்டதை அடுத்து ஜேர்மனிக்கு பொருளாதார பளு ஏறி விட்ட நிலையில் ஜேர்மனி

**ஜேர்மனியில் வெளிநாட்டவரை சாகடிக்க நாலிகள் தயங்கவில்லை**

யில் வாழும் சிலர் அங்கு வாழும் வெளிநாட்டவரை ஜேர்மனியை விட்டு வெளி யேற்றியோ அல்லது சாகடித்தோ அவர்களின் எண்ணிக்கையைக் குறைக்க முயல்கின்றனர்.

அகதி முகாம்களுக்குத் தீவைத்தல், குண்டு வீசுதல், அகதிகளை அடித்தல், காப்பட்டுத்துதல், கொலை செய்ய முயற்சித்தல் போன்ற சம்பவங்கள் அடிக்கடி ஜேர்மனியில் நிகழ்கின்றன.

அண்மையில் தமிழ் அகதி ஒருவரை சில ஜேர்மனியர்கள் ரயில் தண்டவாளத்தில் வீசியெறிந்தும் அவரின் கால்கள் துண்டிக்கப்படவும் காரணமாக இருந்தனர்.

ஆனால் அந்த அகதி பிறகுடைய அனுதாபத்தைப் பெற்று அகதி அந்தஸ்தைப் பெறுவதற்காக அப்படிச் செய்து கொண்டார் என்று கட்டுக்கதை வேறு கட்டி விட்டனர்.

டனர். ஜேர்மனியில் உள்ள அகதிகள் இரவு வேளைகளில் வெளியே செல்ல அஞ்சுகின்றனர்.

**பிரான்ஸில்**  
ஜேர்மனிக்கு அடுத்தபடியாக அதிக எண்ணிக்கையில் இலங்கைத் தமிழ் அகதிகள் வாழுகின்ற நாடு பிரான்ஸ் ஆகும். ஆனால் பிரான்ஸிலும் அகதிகளுக்கு அவ்வளவு ஆதரவு இருப்பதாகத் தெரிய

வில்லை. பிரான்ஸ், பிரெஞ்சு மக்களுக்கே என்று அங்குள்ள எதிர்க்கட்சிகள் முழங்கி வருகின்றன. இதனால் பிரெஞ்சு அரசும், சிறிது சிறிதாக அகதி மக்களுக்கான கட்டுப்பாடுகளை இறுக்கமாக்கி வருகின்றது. அத்துடன் அகதிகள் மீதான பொலீஸாரின் கெடுபிடிகளும் அதிகரித்துள்ளன.

பிரெஞ்சு அரசியல் வாதிகளில் சிலர் அகதிகளின் வருகையை ஒரு படைவெடுப்பாகவே கருதுகின்றனர்.

அண்மையில் பிரான்ஸில் எடுக்கப்பட்ட கருத்துக் கணிப்பின்படி, 52 சதவீத பிரெஞ்சு மக்கள் வெளிநாட்டவர் அகதிகளாக பிரான்ஸுக்கு வருவதை விரும்பவில்லை.

இது தவிர, விமானங்கள் போதிபகான்றிதழ்கள் இன்றி வெளிநாட்டவர்களை அழைத்துவந்தால், அவ்விமானங்களே அந்தப் பயணிகளை

அடுத்து, பிரிட்டனில் பத்தாயிரம் இலங்கைத் தமிழ் அகதிகள் இருந்தாலும், இவர்களுக்கு அகதிகள் அந்தஸ்து வழங்கலண்டன் அரசு தயங்குகிறது. இதுவரை நூறு பேருக்கும் குறைவாகவே அகதி அந்தஸ்து வழங்கப்பட்டிருக்கிறது. அகதிகளின் அந்தஸ்து மீதும் அவர்களின் வருகை மீதும் பிரிட்டிஷ் அரசு ஏராளமான வரையறைகளை விதித்துள்ளது. ★

**இன்னல்களிலிருந்து விடுபடுவதற்கு திருமுறை வழி ஒழுக வேண்டும்**

**ஆதீன முதல்வர் அருளுரை**

தெல்லிப்பழை, பெப். 14  
நாம்-எமது இனம் - இன்று பல வகைகளாலும் பெரும் இன்னற்படுகிறோம். பெரும் கஷ்டங்களை எதிர்நோக்க வேண்டியவர்களாக உள்ளோம்.

சைவ சமய நாயன்மார்கள் வாழ்ந்த காலத்திலும் அவர்கள் பல இன்னல்களை அனுபவித்தார்கள். ஆனால் அவர்கள் திருமுறைகளைப் பாடிப் பாடி அவை வழி ஒழுகித் தமது கஷ்டங்களில் இருந்து மீட்சி பெற்றார்கள்.

ஆகவே திருமுறை விழாக்கள் இன்றைய காலத்தின் முக்கிய தேவைகளில் ஒன்றாகும். நல்லை ஆதீன முதல்வர் ஸ்ரீலக்ஷ்மீ சோமசுந்தர பரமச்சாரிய சுவாமிகள் மேற்கண்டவாறு தெரிவித்தார்.

இணுவிலில் அண்மையில் நடைபெற்ற திருமுறை விழாவில் கலந்து கொண்டு அருளுரை நிகழ்த்தும் போதே சுவாமிகள் இவ்வாறு கூறினார்.

இணுவில் சைவ இளந்தொண்டர் பணிமனை மண்டபத்தில் சுவாமிநிதி அர். விக்கனேஸ்வரன் தலைமையில் விழா நடைபெற்றது.

விழா ஆரம்பமாகுவதற்கு முன்னர் இணுவில் மஞ்சத்தடி சிவசுப்பிரமணிய சுவாமி கோவிலில் இருந்து நாதஸ்வர தவில் இசை முழங்க, யானை மீதுவைத்து திருமுறை ஏட்டுச் சுவடிகளும், நால்வர் திருவுருவப்படங்களும் ஊர்வலமாக எடுத்து வரப்பட்டன.

வழி நெடுகிலும் மகர தோரணங்கள் கட்டப்பட்டு பூரண சும்பங்கள் வைத்து ஏட்டுச் சுவடிகளை மக்கள் ஆராதித்தனர். ஊர்வலத்தில் சைவப் பெருமக்களும் அணியினர் பகிரங்கமாகக் கண்டித்துப்

கையில் கலந்து கொண்டு விழாவுக்கு எழுச்சி ஊட்டினர். நல்லை ஆதீன முதல்வர் தமது அருளுரையில் மேலும் கூறியதாவது:

இராசராச சோழன் திருமுறைகளுக்குத் தவறாது விழா எடுத்து வந்தான். இங்கு நடக்கும் திருமுறை விழா இணுவிலுக்கு மட்டுமன்றி நாடு முழுவதற்குமான சிறப்பான திருமுறை விழாவாக அமைந்துள்ளது.

திருமுறை விழாக்களுடன் மட்டும் நின்று விடக்கூடாது. திருமுறைகளை நாளாந்தம் ஒதி இறைவனைப் பிரார்த்திக்க வேண்டும். திருமுறைகளை பாராயணம் செய்தால்

**'ஹேல உறுமய' விவகாரம்: சுதந்திரக் கட்சி எம்.பி. மீது விரைவில் விசாரணை**

கொழும்பு, பெப். 14  
சுதந்திரக் கட்சிக்குள் "ஹேல உறுமய" (தேசிய பாரம்பரியம்) அணியை உருவாக்கிய கருத்துரை மாவட்ட எம். பி. திலக்கருணாரத்ன மீது விரைவில் விசாரணை நடத்தப்பட இருப்பதாகத் தெரிவிக்கப்படுகிறது.

"ஹேல உறுமய" அணிக்கு சுதந்திரக் கட்சியின் மத்திய குழு அண்மையில் தடை விதித்ததும், தடையை மீறப் போவதாக இந்த அணியைச் சேர்ந்தவர்கள் அறிவித்ததும் தெரிந்தவையே.

இனப்பிரச்சினை தொடர்பான அமைச்சர் தொண்டர் அண்ணா போகையினர் பகிரங்கமாகக் கண்டித்துப்

மட்டும் பலன் கிடைக்காது. அவை கூறும் தத்துவங்களைக் கிரகித்து அவற்றை நாளாந்த வாழ்க்கையில் அனுஷ்டிக்க வேண்டும்.

திருமுறைகளின் வழி நாம் ஒழுக்கினால் எம்மை எதிர்நோக்கும் கஷ்டங்கள், இன்னல்களிலிருந்து இலகுவில் விடுபடலாம் - என்று தெரிவித்தார்.

விழாவில் சிறப்புச் சொற்பொழிவுகள், திருமுறைப் பண்ணிசை என்பனவும் இடம் பெற்றன. சமய அறிவுப் போட்டியில் வெற்றி பெற்ற மாணவர்களுக்கு சிவசூரி தா. மகாதேவாக்குருக்கள் பரிசில்களை வழங்கினார். [அ-68]

**புகைப்படக் கண்காட்சி**

யாழ்ப்பாணம், பெப். 14  
யாழ். நோட்டரகற் கழகம் நடத்தும் 'வளரும் கலைஞர்களின் புகைப்படக் கண்காட்சி' யாழ். பரியோவான் கல்லூரியில் நடைபெறுகின்றது. நேற்று ஆரம்பமான இக்கண்காட்சி இன்று வெள்ளிக்கிழமை மாலை 2 மணி முதல் 5 மணி வரையும், நாளை காலை 9 மணி முதல் 5 மணி வரையும் நடைபெறும். [த]

**சமாதி பெற்ற ஓராண்டு பூர்த்தி**

திருகோணமலை சிவயோக சமாசத்தின் ஸ்தாபகர் ஸ்ரீமத் சுவாமி கெங்காதரானந்தாஜி அவர்கள் சமாதி அடைந்த ஓராண்டு பூர்த்தி தினம் நாளை மறுதினம் குடியிறுக்கிழமை ஆகும்.

அதனையொட்டி அவர் சமாதி அடைந்த, காலை 10-30 மணிக்கும் 11-30 மணிக்கும் இடையில் குடியிறுந்து சிவயோக சமாசத்திலும், அவரின் பத்தர்கள் வாழும் பிரதேசங்களிலும் பஜனைகளும், கூட்டுப்பிரார்த்தனைகளும் நடைபெற ஏற்பாடாகி உள்ளன.

சுவாமி சமாதி அடைந்த பூரட்டாதி நட்சத்திரம் எதிர்வரும் 5-3-92 இல் அமைவதால் அன்றைய தினமும் பஜனைகளும், மகேஸ்வர பூசைகளும் யாழ்ப்பாணத்தில் அவரது அடியார்கள் வாழும் பகுதிகளில் நடக்க ஏற்பாடுகள் செய்யப்பட்டு வருகின்றன.

**நூல் வெளியீடு**

அருட்கவி சீ. விநாயகத்தம்பி புலவரால் தமிழாக்கம் செய்யப்பட்ட "ஸ்ரீ வெங்கடேஸ்வரன் தோத்திரம்" என்ற நூல் இன்று பகல் 11 மணிக்கு அளவெட்டி நாகேஸ்வரத்தில் வெளியிட்டு வைக்கப்படும்.

இதேசமயம் நாகேஸ்வரம் ஸ்ரீ நாகவரத தேவஸ்தானத்தில் இன்று காலை 11 ம ஏகாதசி வீரத பூசையும், சங்காபிஷேகமும், முற்பகல் 11-30 மணிக்கு தீர்த்தமும் இடம்பெறும். [சு-51]

**காரைநகர் மாணவர்களுக்கு**

காரைநகரில் இருந்து இடம் பெயர்ந்த மாணவர்களுக்கான 92, 93, 94 ஆம் ஆண்டுகளுக்கான உயர்தர வகுப்புகள் இன்று முதல் யாழ்ப்பாணம் புதிய விஞ்ஞான கல்வி நிலையத்தில் நடைபெறும். [த]

# ஜெயலலிதா ஏற்பாடு செய்துள்ள அனைத்து கட்சி மாநாட்டை தி. மு. க. புறக்கணிக்கும்

சென்னை, பெப். 14  
காவிரி நீர் பற்றிய தகராறில் எடுக்க வேண்டிய நிலைப்பாடு பற்றி தீர்மானிக்க முதலமைச்சர் செல்வி ஜெயலலிதா நாளை 15 ஆம் திகதி கூட்டியுள்ள அனைத்துக் கட்சி மாநாட்டை புறக்கணிக்கப் போவதாக தி. மு. க. அறிவித்திருக்கிறது.  
கர்நாடகத்துடன் இனிமேலும் பேச்சுக்கள் நடத்துவது தமிழகத்தின் நலன்களுக்கு எதிராக அமைந்துவிடும் என்று தமது கட்சி கருதுவதாக தி. மு. க. தலைவர் மு. கருணாநிதி நேற்று சென்னையில் தெரிவித்தார். காவிரி நீர்த்தகராறு பற்றி தமது முன்னிலையில் கர்நா

டக மற்றும் தமிழக முதலமைச்சர்களை இம்மாதம் 17 ஆம் திகதி பேச்சுவார்த்தை நடத்த வருமாறு பிரதமர் நரசிம்மராவ் அழைத்திருக்கின்றார் என்பதும்—  
புதுடில்லிப் போச்சுவார்த்தையில் கர்நாடக முதல்வர் பங்காரய்யாவும், தமிழக முதல்வர் செல்வி ஜெயலலிதாவும் பங்குபற்றவுள்ளனர் என்பதும் தெரிந்தவையே.  
புதுடில்லி பேச்சுக்களின் போது தமிழக அரசு எடுக்க வேண்டிய நிலைப்பாடு குறித்து முடிவு செய்யவே முதலமைச்சர் ஜெயலலிதா அனைத்து கட்சி மாநாட்டைக் கூட்டியிருக்கிறார் என்று தெரிவிக்கப்படுகிறது.

## அம்பாறையில் தமிழர் பலி

யாழ்ப்பாணம், பெப். 14  
நேற்று முன்தினம் காலை அம்பாறை மாவட்டம் குடுமியா மலைப் பகுதியில் இராணுவத்தினர் பதுங்கியிருந்து நடத்திய தாக்குதலில் தமிழர் ஒருவர் உயிரிழந்தார் எனத் தெரிவிக்கப்படுகிறது.

## கலந்துரையாடல்

1992 ஆம் ஆண்டு யுனிசெவ் உதவியுடன் யாழ். மாநகராட்சி மன்றப் பகுதியில் நடைமுறைப்படுத்தப்படவிருக்கும் வேலைத்திட்டங்கள் பற்றிய கலந்துரையாடல் எதிர்வரும் 18 ஆம் திகதி செவ்வாய்க்கிழமை பிற்பகல் 3.15 மணிக்கு யாழ். மாநகராட்சி மன்ற சுகாதார வைத்திய அதிகாரி அலுவலகத்தில் நடைபெறும்.  
யாழ். மாநகராட்சி மன்ற பிரதேசத்தில் உள்ள சனசமூக நிலையங்களின் தலைவர்கள் அல்லது செயலாளர்கள் இக்கலந்துரையாடலுக்கு அழைக்கப்பட்டுள்ளனர் என்று சுகாதார வைத்திய அதிகாரியால் தெரிவிக்கப்பட்டது. [இ]

## யுத்தத்தால்..

[1 ஆம் பக்கத் தொடர்ச்சி]  
மீளவும் பாதிக்கப்பட்டவர்களுக்கும் புதிய அட்டைகள் வழங்கப்படும் என்றும், பாதிக்கப்பட்டவர்களுக்குப் புதிய அட்டைகள் வழங்கப்படமாட்டாது என்றும் தெரிய வருகிறது.  
புதிய திட்டத்தைத் தயாரிப்பதற்கு வசதியாக, பாதிக்கப்பட்டவர்களின் விவரங்களைச் சேகரித்து அனுப்புமாறு வடக்கு - கிழக்கு மாகாணத்தில் உள்ள மாவட்டங்களின் அரசாங்க அதிகாரிகள் கேட்கப்பட்டுள்ளனர். (அ-3)

## 10 இலங்கை..

[1 ஆம் பக்கத் தொடர்ச்சி]  
ரிடம் ஒப்படைக்கப்பட்டனர். முன்னதாகக் கடலில் மீன்பிடித்துக் கொண்டிருந்த இலங்கை மீனவர்களை விடுதலைப் புலிகள் என்று கருதி இலங்கைக் கடற்படையினர் விசாரணை நடத்தினார்கள். விசாரணைக்குப் பிறகு அவர்கள் விடுவிக்கப்பட்டனர்.  
ஆனால் மோட்டார் பொருத்தப்பட்ட அவர்களின் படகில் இருந்த வலைகள் படையினரால் கடலில் வீசப்பட்டன. மோட்டார் இயந்திரமும் அகற்றப்பட்டது. கடலில் தத்தளித்துக் கொண்டிருந்த அவர்களை தமிழக மீனவர்கள் காப்பாற்றினர் என்றும் கூறப்படுகிறது. [ஒ-த-எ]

## திருமலை..

[1 ஆம் பக்கத் தொடர்ச்சி]  
அருள், சின்குடா வைச் சேர்ந்த செல்லைபா சித்திரவேல் ஆகிய நால்வரும் கொலையுண்டவர்கள் ஆவர். படையினரின் குட்டுக்கு இலக்காகி படுகாயமடைந்த இருவரின் கால்கள் பின்னர் அகற்றப்பட்டதாகவும் தெரிய வருகிறது.  
இதேசமயம்—  
64 ஆம் கட்டைப் பகுதியில் இருந்து மூதூர் பெரிய பாலத்தை நோக்கிச் சென்ற தமிழ் மக்கள் மீதும் படையினர் துப்பாக்கி வேட்டுக்களைத் தீர்த்தனர்.  
இந்தச் சம்பவத்தில் கூனித் தீவைச் சேர்ந்த சின்னத்தம்பி சிவபால் என்பவர் கொல்லப்பட்டார் என்றும்—  
மூதூர் இரண்டாம் வட்டாரத்தைச் சேர்ந்த பொன்னையா பேரின்பராஜா என்பவர் படுகாயமடைந்தார் என்றும் தெரிவிக்கப்பட்டது.  
நேற்று முன்தினம் பகல் மிகுந்தபுர என்னும் இடத்தில் பதுங்கியிருந்த படையினர் நடத்திய தாக்குதலிலும் மற்ற இடங்களில் படுகாயமடைந்தவர்கள் உள்ளனர் என்று தெரிவிக்கப்படுகிறது. [ஒ-5]

# பிறப்புச் சான்றிதழ்களை தாமதமின்றிப் பெறலாம்

## 2 வாரங்களில் படிவம் வந்துவிடும்

யாழ்ப்பாணம், பெப். 14  
“பிறப்புச்சான்றிதழ் வழங்குவதற்கான 300 புத்தகங்கள் கப்பலில் வருகின்றன. அதனால் விரைவில் பிறப்புச்சான்றிதழ் பெறுவதில் உள்ள தாமத நிலை நீங்கிவிடும்.”  
யாழ். அரசு அதிபர் திரு. கா. மாணிக்கவாசகர் மேற்கண்ட தகவலைத் தெரிவித்தார்.  
1954 ஆம் ஆண்டுக்குப் பின்னர் பிறந்தோருக்கு பிறப்புச்

சான்றிதழ் வழங்குவதற்குத் தேவையான புத்தகங்கள் கொழும்பில் இருந்து வராததால், அவசர தேவைகளுக்கு சான்றிதழ் பெற முடியாது தாமதம் ஏற்பட்டு வந்தது தெரிந்ததே.  
பிறப்புச் சான்றிதழ் வழங்கும் புத்தகங்களும் பதிவுப் புத்தகங்களும் இன்னும் இருவாரங்களுக்குள் இங்கு வந்து சேர்ந்துவிடும் என்றும் அரசு அதிபர் சொன்னார். [ஒ-3]

## பிரபா மீதான நீதிமன்ற உத்தரவு: தீர்வு முயற்சியை பாதிக்காது என்கிறார் அமைச்சர் ரணில்

கொழும்பு, பெப். 14  
திரு. பிரபாகரன் மீது கொண்ட விசேட நீதிமன்றம் விடுத்தள்ள உத்தரவு, இனப் பிரச்சினைக்கு சமரசத் தீர்வு காணும் முயற்சிகளை எவ்விதத்திலும் பாதிக்காது. அமைச்சர் ரணில் விக்கிரமசிங்க இவ்வாறு தெரிவித்துள்ளார்.

கத் தலைவர் திரு. பிரபாகரன், பொட்டம்மாள் ஆகியோர் சம்பந்தப்பட்ட விவகாரத்தினால், சமரசப் பேச்சு முயற்சிகளில் தடங்கல் ஏற்படுமா என்று செய்தியாளர்கள் கேட்டபோதே, அமைச்சர் மேற்கண்டவாறு பதிலளித்தார். [ஒ-எ]

## கருத்தரங்கும் செயலமர்வும்

யாழ்ப்பாணம், பெப். 14  
வடமராட்சி கல்வி அபிவிருத்திக் கழகத்தினால் கொடுத்தனர் ரீதியாக தெரிவு செய்யப்பட்ட புதிய ஆசிரியர்களுக்கான கருத்தரங்கும் செயலமர்வும் இன்று 14 ஆம் திகதி தொடக்கம் மூன்று தினங்களுக்கு பருத்தித்துறை மெதடிஸ்த பெண்கள் உயர்தரப் பாடசாலை மண்டபத்தில் நடைபெறும்.  
காலை 8-30 மணி தொடக்கம் மாலை 4-30 மணி வரை நிகழ்ச்சிகள் இடம்பெறும்.  
தெரிவு செய்யப்பட்ட ஆசிரியர்களை அதிபர்கள் தவறாது அனுப்பி வைக்க வேண்டும் என்று பிரதிக் கல்விப்பண்பாளர் திரு. செல்லத்துரை கோரியுள்ளார். [இ]

## மேஜர் ஜீவா ரூபகார்த்த பாலர் பாடசாலை

மேஜர் ஜீவா ரூபகார்த்த பாலர் பாடசாலை இன்று வெள்ளிக்கிழமை திறந்து வைக்கப்பட்டவுள்ளது.  
வடமராட்சியிலுள்ள லெப். கேணல் ஜோய் வீடமைப் புத்திட்ட முகாமில் இந்த பாலர் பாடசாலை அமைக்கப்பட்டுள்ளது.  
தமிழீழ விடுதலைப் புலிகளின் சமூக மேம்பாட்டுத் திட்ட திருகோணமலை மாவட்டப் பிரிவின் கண்காணிப்பின் கீழ் இந்த வீடமைப்புத் திட்டப் பிரிவு இயங்கி வருகிறது. [இ-5]

## இலங்கை....

[1 ஆம் பக்கத் தொடர்ச்சி]  
அரசாங்கம் செய்து கொடுத்துள்ளது என்று கொழும்பில் உள்ள ரஷ்யத் தூதர் வினோகிரடோவ் செய்தியாளர் மாநாட்டில் தெரிவித்தார். [ஒ-எ]

## பௌத்த குருமார்..

[1 ஆம் பக்கத் தொடர்ச்சி]  
எமது மக்களுடன் பேசி, அவர்களின் மனோநிலையைப் புரிந்துகொண்டு அதனைத் தெற்கில் முன்வைக்கலாம். குறிப்பாக, பௌத்த மதத்தலைவர்களின் வருகையை நாம் ஆவலுடன் எதிர்பார்க்கிறோம் ஏனெனில் பௌத்த பீடத்தினர் மத்தியில் தான் இனவாதம் அதிகம் காணப்படுகிறது. அறியாமையே இனவாதத்துக்குக் காரணம். எனவே அவர்கள் எமது மக்களின் அபிவாசைகளை புரிந்துகொண்டால் தற்போதைய சூழ்நிலையில் மிகப்பயனுள்ளதாக அமையும்.  
தெற்கில் சிங்கள மக்கள் மத்தியில் உள்ள நல்ல உள்ளங்களை நாம் வரவேற்கிறோம்.  
ராஜீவ் காந்தி கொலைக்குற்றச்சாட்டு, விடுதலைப் புலிகள் இயக்கத் தலைவரையும் பொட்டம்மாளையும் சரணடையச் கோரும் நீதிமன்ற உத்தரவு போன்ற இந்திய அரசின் புதிய ராஜதந்திர நடவடிக்கைகள் விடுதலைப் புலிகளுக்கு எந்தவித பாதிப்பையும் ஏற்படுத்தப் போவதும் இல்லை.  
1990 ஜூன் மாதத்தில் இருந்தே விடுதலைப் புலிகள்

இயக்கம் அதன் விடுதலைப் போராட்டத்துக்கு எந்த ஒரு வெளிநாட்டிலோ அந்நிய அமைப்பிலோ தங்கியிராது செயற்படுவதெனத் தீர்மானித்துவிட்டது எமது மக்களின் ஆதரவுடன் சொந்தக்காலில் நின்று போராட்டத்தை முன்னெடுத்துச் செல்கிறோம்.  
யாழ். குடாநாட்டின் மீது எந்நேரத்திலும் பாரிய தாக்குதல் ஒன்றை நடத்த அரசாங்கம் சகல ஆயத்தங்களையும் செய்து வருவதை நாம் அறிவோம்.  
போராளிகளைப் பொறுத்தவரையில் நாம் எத்தகைய தாக்குதலையும் சமாளித்து எமது மண்ணைக் காப்பாற்றத் தயாராகவே இருக்கிறோம்.  
நாம் இப்போது கவலைப் படுவதெல்லாம் கண்முடித்தனமான விமானத் தாக்குதல் களால் மக்களுக்கு ஏற்படக்கூடிய உயிர், உடைமை நாசங்களைப் பற்றியே. எமது மக்களும் எதற்கும் பழக்கப்பட்டவர்கள்.  
போர் ஒன்று வந்தால் அதனைத் தாக்குப் பிடிக்கத் தயாராக உள்ளனர் — என்றும் தெரிவித்தார். (அ)

# ரெலோ அலுவலகம் மீது திருமலையில் தாக்குதல்

கொழும்பு, பெப். 14  
திருகோணமலை இராஜவரோதயம் வீதியில் உள்ள ரெலோ இயக்கத்தின் மாவட்ட அலுவலகம் கடந்த திங்கட்கிழமை இரவு இனத்தெரியாத ஆயுதக் கோஷ்டி ஒன்றினால் தாக்கப்பட்டது. உபாலி என்ற ரெலோ உறுப்பினர் முகத்தில் வெட்டுக்காயங்களுக்காளானார். இரவு எட்டு மணியளவில் திருகோணமலை சந்தைய்பகுதியில் இருந்து வந்த சுமார் 50 பேரைக் கொண்ட குழுவினர் தாக்குதலை நடத்தினர் என்றும் குழுவின தலை

வர் அடையாளங்காணப்பட்டிருக்கின்றார் என்றும் கொழும்புப் பத்திரிகைச் செய்தி ஒன்று தெரிவிக்கின்றது. ரெலோ அலுவலகம் தாக்குதலினால் சேதமடைந்தது.  
இது தொடர்பாக திருமலைப் பொலீஸ் அதிபர், மாவட்ட இணைப்பதிகாரி ஆகியோரிடம் முறைப்பாடு செய்யப்பட்டுள்ளது.  
தாக்குதலை நடத்தியவர்கள் சிங்களவர்கள் என்று ஒரு தகவல் தெரிவித்தது. (ஒ-த)

# மரண அறிவித்தல்கள்

## சின்னத்தம்பி நாகரத்தினம்

கந்தர்மடத்தை வசியிடமாகக் கொண்ட சின்னத்தம்பி நாகரத்தினம் 10-2-92 இல் காலமானார். அன்னார் சுதுமலை கண்ணி தோட்டத்தைச் சேர்ந்த காலஞ் சென்றவர்களான சுதேச வைத்தியர் சின்னத்தம்பி, தையல்அம்மா ஆகியோரின் சிரேஷ்ட புதல்வரும், கந்தர்மடத்தைச் சேர்ந்த காலஞ் சென்றவர்களான பெரியதம்பிநாதன், செல்லாச்சிப்பிள்ளை ஆகியோரின் அன்பு மருமகனுமாவார்.  
ஈமக்கிரியைகள் 15-2-92 சனிக்கிழமை காலை 9-00 மணியளவில் அன்னாரின் இல்லத்தில் நடைபெற்று, தகனக் கிரியைக்காக பூதவுடல் கோம்பயன் மணல் மயானத்திற்கு எடுத்துச் செல்லப்படும். இவ் அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

தகவல்;  
கி. தர்மலிங்கம்  
(சகோதரர்)  
278, அரசடி வீதி,  
கந்தர்மடம். [19711]

## செல்வி வத்சலா பஞ்சலிங்கம்

புங்குடுவீவு 11 ஆம் வட்டாரத்தைச் சேர்ந்தவரும் பிரப்பங்குளம் வீதியை வசியிடமாகக் கொண்டவரும், யாழ் இந்து மகளிர் ஆரம்ப கல்லூரி மாணவியுமாகிய செல்வி வத்சலா பஞ்சலிங்கம் 12-02-1992 அன்று காலமானார். இவர் பெ. பஞ்சலிங்கம் பாலேஸ்வரி தம்பதிகளின் அன்புப் புதல்வியும், வாசுகி [கண்டா], வாசீசன் [யாழ். இந்து ஆரம்ப பாடசாலை] ஆகியோரின் அன்புச் சகோதரியும் காலஞ்சென்ற அருணாச்சலம் பெரியதம்பி திருமதி அன்னமுத்து பெரியதம்பி காலஞ்சென்ற பாலசிங்கம் [இணைப்பாறிய அதிபர்] திருமதி மகேஸ்வரி பாலசிங்கம் ஆகியோரின் பேத்தியுமாவார்.  
அன்னாரின் ஈமக்கிரியைகள் 13-02-1992 அன்றிரவு இல்லத்தில் நடைபெற்று பூதவுடல் தகனக் கிரியைகளுக்காக கோம்பையன் மணல் மயானத்திற்கு எடுத்துச் செல்லப்பட்டது. இவ்வறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளுமாறு கேட்டுக்கொள்கின்றோம்.

தகவல்:  
திருமதி ப. பாலேஸ்வரி [தாய்]  
42, பிரப்பங்குளம் வீதி,  
வண்ணார்பண்ணை. [19721]

இப்பத்திரிகை நியூ உதயன் பப்ளிகேசன் (பிறைவேட) லிமிட்டெட்டினால் யாழ்ப்பாணம், நாவலர் வீதி, 29215 இலக்கத்தில் உள்ள அச்சகத்தில் 14-2-1992 இல் அச்சிடப்பட்டு வெளியிடப்பட்டது.